



# Punjab Government Gazette

*Published by Authority*

No. 36] CHANDIGARH, FRIDAY, SEPTEMBER 6, 2019 (BHADRA 15, 1941 SAKA)

## PART I

### Punjab Government Notifications and Orders

#### ਪੰਜਾਬ ਸਰਕਾਰ

ਖੇਤੀਬਾੜੀ ਅਤੇ ਕਿਸਾਨ ਭਲਾਈ ਵਿਭਾਗ  
(ਖੇਤੀਬਾੜੀ-1 ਸ਼ਾਖਾ)

#### ਪੰਜਾਬ ਦੇ ਰਾਜਪਾਲ ਜੀ ਦਾ ਹੁਕਮ

ਇਹ ਕਿ ਸ਼੍ਰੀ ਨਵਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ ਵਲੋਂ 24 ਘੰਟੇ ਦਾ ਨੋਟਿਸ ਸਮੇਤ 3 ਮਹੀਨੇ ਦੀ ਤਨਖਾਹ ਜਮ੍ਹਾਂ ਕਰਵਾਉਂਦੇ ਹੋਏ ਮਿਤੀ 12.8.14 ਤੋਂ ਸਵੈ-ਇਛੁਕ ਰਿਟਾਇਰਮੈਂਟ ਲੈਣ ਲਈ ਦਿੱਤੀ ਪ੍ਰਤੀ ਬੇਨਤੀ ਤੇ ਇਸ ਵਿਭਾਗ ਦੀ ਮੰਨਜ਼ੂਰੀ ਮਿਲਣ ਤੋਂ ਪਹਿਲਾਂ ਹੀ ਆਪਣੀ ਮਨ-ਮਰਜ਼ੀ ਨਾਲ ਡਿਊਟੀ ਤੋਂ ਗੈਰ-ਹਾਜ਼ਰ ਹੋ ਗਿਆ ਸੀ। ਜਦਕਿ ਅਧਿਕਾਰੀ ਵਲੋਂ ਸਵੈ-ਇਛੁਕ ਰਿਟਾਇਰਮੈਂਟ ਲੈਣ ਸਬੰਧੀ ਦਿੱਤੀ ਪ੍ਰਤੀ ਬੇਨਤੀ ਮਿਤੀ 12.8.14 ਨੂੰ ਪ੍ਰਸ਼ੋਨਲ ਵਿਭਾਗ ਅਤੇ ਪ੍ਰਬੰਧਕੀ ਸੁਧਾਰ ਵਿਭਾਗ ਦੇ ਪੱਤਰ ਨੰ: 4427-2ਪੀਪੀ-78/17892, ਮਿਤੀ 7.6.1978 ਤਹਿਤ ਵਿਚਾਰਦੇ ਹੋਏ ਇਸ ਕਾਰਨ ਨਾ-ਮੰਨਜ਼ੂਰ ਕਰ ਦਿੱਤਾ ਗਿਆ ਸੀ ਕਿਉਂਕਿ ਅਧਿਕਾਰੀ ਦੀ ਕੁਆਲੀਫਾਇੰਗ ਸੇਵਾ 20 ਸਾਲ ਤੋਂ ਘੱਟ ਦੀ ਬਣਦੀ ਸੀ। ਇਸ ਤਰ੍ਹਾਂ ਅਧਿਕਾਰੀ ਨੇ ਮਿਤੀ 12.8.14 ਨੂੰ ਸਵੈ-ਇਛੁਕ ਰਿਟਾਇਰਮੈਂਟ ਲੈਣ ਲਈ 24 ਘੰਟੇ ਦੇ ਨੋਟਿਸ ਦੇਣ ਦੇ ਨਾਲ ਮਿਤੀ 13.8.2014 ਨੂੰ ਆਪਣੀ ਮਰਜ਼ੀ ਨਾਲ ਫਾਰਗੀ ਰਿਪੋਰਟ ਸਰਕਾਰ ਨੂੰ ਸਿੱਧੇ ਤੌਰ ਤੇ ਭੇਜਦੇ ਹੋਏ ਆਪਣੀ ਡਿਊਟੀ ਤੋਂ ਬਿਨ੍ਹਾਂ ਪ੍ਰਵਾਨਗੀ ਲਏ ਹੀ ਗੈਰ-ਹਾਜ਼ਰ ਹੋ ਗਿਆ ਸੀ। ਇਸ ਲਈ ਚਾਰਜਡ ਅਧਿਕਾਰੀ ਨੂੰ ਪੰਜਾਬ ਸਿਵਲ ਸੇਵਾਵਾਂ (ਸਜਾ ਅਤੇ ਅਪੀਲ) ਨਿਯਮਾਂਵਲੀ, 1970 ਦੇ ਨਿਯਮ 8 ਅਧੀਨ ਇਸ ਵਿਭਾਗ ਦੇ ਯਾਦ ਪੱਤਰ ਨੰ: 7/39/09-ਖਬ1(2)/8747, ਮਿਤੀ 14.10.2015 ਰਾਹੀਂ ਹੇਠ ਦਰਸਾਏ ਦੋਸ਼ਾਂ ਤਹਿਤ ਦੋਸ਼ ਸੂਚੀ ਜਾਰੀ ਕੀਤੀ ਗਈ ਸੀ:-

1. ਡਿਊਟੀ ਤੋਂ ਅਣ-ਅਧਿਕਾਰਤ ਤੌਰ ਤੇ ਗੈਰ-ਹਾਜ਼ਰ ਰਹਿਣਾ;
2. ਸਰਕਾਰੀ ਨਿਯਮਾਂ ਦੀ ਉਲੰਘਣਾ ਕਰਨਾ।
2. ਇਹ ਕਿ ਚਾਰਜਡ ਅਧਿਕਾਰੀ ਨੇ ਦੋਸ਼ ਸੂਚੀ ਦਾ ਜਵਾਬ ਮਿਤੀ 28.10.15 ਰਾਹੀਂ ਇਸ ਵਿਭਾਗ ਨੂੰ ਭੇਜਿਆ, ਜਿਸ ਨੂੰ ਸਮਰੱਥ ਅਧਿਕਾਰੀ ਵਲੋਂ ਵਿਚਾਰਦੇ ਹੋਏ ਜਵਾਬ ਨਾ-ਤਸੱਲੀਬਖਸ਼ ਹੋਣ ਕਾਰਨ ਦੋਸ਼ ਸੂਚੀ ਵਿੱਚ ਲਗਾਏ ਦੋਸ਼ਾਂ ਦੀ ਰੈਗੂਲਰ ਪੜਤਾਲ ਕਰਵਾਉਣ ਦਾ ਫੈਸਲਾ ਲਿਆ ਅਤੇ ਡਾ. ਵੀ.ਕੇ. ਬਾਂਸਲ, ਐਲ.ਐਲ.ਐਮ., ਪੀ.ਐਚ.ਡੀ. ਐਫ.ਆਈ.ਸੀ.ਏ. ਨੂੰ ਇਸ ਵਿਭਾਗ ਦੇ ਹੁਕਮ ਮਿਤੀ 21.12.15, ਜੋ ਕਿ ਪਿੱਛੋਂ ਨੰ: 7/39/09-ਖਬ1(2)/187-90, ਮਿਤੀ 6.1.2016 ਰਾਹੀਂ ਜਾਰੀ ਹੋਏ ਸਨ, ਅਨੁਸਾਰ ਉਨ੍ਹਾਂ ਨੂੰ ਦੋਸ਼ ਸੂਚੀ ਵਿੱਚ ਲਗਾਏ ਦੋਸ਼ਾਂ ਦੀ ਰੈਗੂਲਰ ਪੜਤਾਲ ਕਰਨ ਹਿੱਤ ਬਤੌਰ ਪੜਤਾਲੀਆ ਅਫਸਰ ਨਿਯੁਕਤ ਕੀਤਾ ਗਿਆ ਸੀ।
3. ਇਹ ਕਿ ਪੜਤਾਲੀਆ ਅਫਸਰ ਨੇ ਆਪਣੀ ਪੜਤਾਲ ਰਿਪੋਰਟ ਮਿਤੀ 10.6.2016 ਰਾਹੀਂ ਇਸ ਵਿਭਾਗ ਨੂੰ ਪੇਸ਼ ਕੀਤੀ। ਪੜਤਾਲੀਆ ਅਫਸਰ ਨੇ ਆਪਣੀ ਰਿਪੋਰਟ ਵਿੱਚ Rule 3(2) of Pb. Civil Services (Premature) Retirement

Rules 1975 ਅਤੇ ਪੰਜਾਬ ਸਰਕਾਰ ਦੇ ਸਰਕੂਲਰ ਮਿਤੀ 7.6.1978 ਦੇ ਪੈਰਾ 2(vii) ਦਾ ਹਵਾਲਾ ਦਿੰਦੇ ਹੋਏ ਕਿਹਾ ਕਿ ਇਸ ਅਧਿਕਾਰੀ ਨੂੰ ਮਿਤੀ 13.8.2014 ਤੋਂ ਰਿਟਾਇਰ ਸਮਝਿਆ ਜਾਣਾ ਚਾਹੀਦਾ ਹੈ ਅਤੇ ਮਿਤੀ 13.8.2014 ਤੋਂ ਅਣ-ਅਧਿਕਾਰਤ ਤੌਰ ਤੇ ਗੈਰ-ਹਾਜ਼ਰ ਦਾ ਕੋਈ ਪ੍ਰਸ਼ਨ ਨਹੀਂ ਹੈ। ਭਾਵ ਕਿ ਇੰਨਕੁਆਰੀ ਅਫਸਰ ਵਲੋਂ ਚਾਰਜਡ ਅਧਿਕਾਰੀ ਨੂੰ ਉਸਦੀ 50 ਸਾਲ ਦੀ ਉਮਰ ਨੂੰ ਅਧਾਰ ਮੰਨਦੇ ਹੋਏ ਉਸ ਵਲੋਂ ਦਿੱਤੀ ਸਵੈ-ਇਛੁਕ ਪ੍ਰਤੀ ਬੇਨਤੀ ਨੂੰ ਸਹੀ ਦੱਸਦੇ ਹੋਏ ਚਾਰਜਸ਼ੀਟ ਵਿੱਚ ਲਗਾਏ ਗਏ ਕਿਸੇ ਵੀ ਦੋਸ਼ ਨੂੰ ਸਿੱਧ ਨਹੀਂ ਕੀਤਾ ਗਿਆ।

4. ਇਹ ਕਿ ਪੰਜਾਬ ਸਿਵਲ ਸੇਵਾਵਾਂ (ਸਜਾ ਅਤੇ ਅਪੀਲ) ਰੂਲਜ਼ 1970 ਦੇ ਨਿਯਮ 9(2) ਵਿੱਚ ਦਿੱਤੇ Statutory Rules ਤਹਿਤ, ਪੜਤਾਲੀਆ ਅਫਸਰ ਦੀ ਪੜਤਾਲ ਰਿਪੋਰਟ ਨਾਲ ਸਹਿਮਤ ਨਾ ਹੁੰਦੇ ਹੋਏ ਚਾਰਜਡ ਅਧਿਕਾਰੀ ਨੂੰ ਆਪਣਾ ਅਸਹਿਮਤੀ ਨੋਟ ਪੱਤਰ ਮੀਮੋ ਨੰ: 7/39/09-ਖਬ1(2)/12284, ਮਿਤੀ 24.7.17 ਜਾਰੀ ਕਰਦੇ ਕਿਹਾ ਗਿਆ ਕਿ ਉਹ ਇਸ ਅਸਹਿਮਤੀ ਨੋਟ ਸਬੰਧੀ ਆਪਣਾ ਉੱਤਰ/ਸਫਾਈ ਪੱਖ 21 ਦਿਨਾਂ ਦੇ ਅੰਦਰ ਅੰਦਰ ਉਨ੍ਹਾਂ ਨੂੰ ਲਿਖਤੀ ਰੂਪ ਵਿੱਚ ਭੇਜੇ। ਅਜਿਹਾ ਨਾ ਕਰਨ ਦੀ ਸੂਰਤ ਵਿੱਚ ਉਸ ਵਿਰੁੱਧ ਇੱਕ ਤਰਫਾ ਕਾਰਵਾਈ ਕਰਦਿਆਂ ਯੋਗ ਫੈਸਲਾ ਲਿਆ ਜਾਵੇਗਾ। ਇਸ ਅਸਹਿਮਤੀ ਨੋਟ ਦੀ ਕਾਪੀ ਚਾਰਜਡ ਅਧਿਕਾਰੀ ਨੂੰ ਸਰਵ ਕਰਵਾਉਣ ਹਿੱਤ ਪਬਲਿਕ ਨੋਟਿਸ ਪ੍ਰਚੱਲਿਤ ਅਖਬਾਰਾਂ "Hindustan Times" ਅਤੇ ਅਜੀਤ ਪੰਜਾਬੀ ਵਿੱਚ ਛਪਵਾਇਆ ਗਿਆ। ਪਰੰਤੂ ਇਸਦੇ ਬਾਵਜੂਦ ਵੀ ਚਾਰਜਡ ਅਧਿਕਾਰੀ ਵਲੋਂ ਆਪਣਾ ਕੋਈ ਜਵਾਬ ਇਸ ਵਿਭਾਗ ਨੂੰ ਨਹੀਂ ਭੇਜਿਆ ਗਿਆ। ਇਸ ਉਪਰੰਤ ਚਾਰਜਡ ਅਧਿਕਾਰੀ ਨੂੰ ਮਿਤੀ 13.3.2018 ਨੂੰ ਸਵੇਰੇ 11.30 ਵਜੇ ਨਿੱਜੀ ਸੁਣਵਾਈ ਵਿੱਚ ਹਾਜ਼ਰ ਹੋਕੇ ਆਪਣਾ ਪੱਖ ਪੇਸ਼ ਕਰਨ ਦਾ ਵੀ ਮੌਕਾ ਦਿੱਤਾ ਗਿਆ ਤਾਂ ਕਿ ਉਸ ਅਨੁਸਾਰ ਅਗਲੇਰੀ ਕਾਰਵਾਈ ਕੀਤੀ ਜਾ ਸਕੇ। ਪਰੰਤੂ ਚਾਰਜਡ ਅਧਿਕਾਰੀ ਨਿੱਜੀ ਸੁਣਵਾਈ ਲਈ ਵੀ ਹਾਜ਼ਰ ਨਹੀਂ ਹੋਇਆ, ਜਿਸ ਕਰਕੇ ਉਸਨੂੰ ਮਿਤੀ 28.3.2018 ਨੂੰ ਸਵੇਰੇ 10.30 ਵਜੇ ਨਿੱਜੀ ਸੁਣਵਾਈ ਦਾ ਇੱਕ ਹੋਰ ਮੌਕਾ ਦਿੱਤਾ ਗਿਆ। ਪਰੰਤੂ ਫਿਰ ਵੀ ਚਾਰਜਡ ਅਧਿਕਾਰੀ ਹਾਜ਼ਰ ਨਹੀਂ ਹੋਇਆ;

ਇਸ ਤਰ੍ਹਾਂ ਸਾਰੀ ਸਥਿਤੀ ਨੂੰ ਗਹੁ ਨਾਲ ਵਿਚਾਰਦੇ ਹੋਏ, ਪੰਜਾਬ ਸਿਵਲ ਸੇਵਾਵਾਂ (ਸਜਾ ਅਤੇ ਅਪੀਲ) ਨਿਯਮਾਂਵਲੀ, 1970 ਦੇ ਨਿਯਮ 5 ਵਿੱਚ ਦਰਜ compulsory retire ਦੀ ਸਜਾ ਸ਼੍ਰੀ ਨਛੱਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ) ਨੂੰ ਦੇਣ ਦਾ ਸਿਧਾਂਤਕ ਤੌਰ ਤੇ ਫੈਸਲਾ ਲਿਆ ਗਿਆ ਸੀ, ਜਿਸਦੀ ਫਾਰਮਲ ਪ੍ਰਵਾਨਗੀ ਬਤੌਰ ਮੰਤਰੀ ਇੰਚਾਰਜ ਮਾਨਯੋਗ ਮੁੱਖ ਮੰਤਰੀ, ਪੰਜਾਬ ਜੀ ਤੋਂ ਪ੍ਰਾਪਤ ਕੀਤੀ ਗਈ ਸੀ।

5. ਇਹ ਕਿ ਸ਼੍ਰੀ ਨਛੱਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ) ਨੂੰ ਸਰਕਾਰੀ ਸੇਵਾ ਤੋਂ ਜਬਰੀ ਰਿਟਾਇਰ ਕਰਨ ਸਬੰਧੀ ਸਿਧਾਂਤਕ ਤੌਰ ਤੇ ਲਏ ਗਏ ਇਸ ਫੈਸਲੇ ਦੀ ਪ੍ਰਵਾਨਗੀ ਇਸ ਵਿਭਾਗ ਨੂੰ ਦੇਣ ਲਈ ਪੰਜਾਬ ਲੋਕ ਸੇਵਾ ਕਮਿਸ਼ਨ ਨੂੰ ਇਸ ਵਿਭਾਗ ਦੇ ਪੱਤਰ ਨੰ: 7/39/09-ਖਬ1(2)/14143, ਮਿਤੀ 18.7.2019 ਰਾਹੀਂ ਬੇਨਤੀ ਕੀਤੀ ਗਈ ਸੀ।

6. ਇਹ ਕਿ ਹੁਣ ਸਕੱਤਰ, ਪੰਜਾਬ ਲੋਕ ਸੇਵਾ ਕਮਿਸ਼ਨ, ਪਟਿਆਲਾ ਨੇ ਆਪਣੇ ਪੱਤਰ ਨੰ: ਡਿਸ 158/2018/ਅ-7/2228, ਮਿਤੀ 01.8.19 ਰਾਹੀਂ ਸ਼੍ਰੀ ਨਛੱਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ) ਨੂੰ ਸਰਕਾਰੀ ਸੇਵਾ ਤੋਂ ਜਬਰੀ ਰਿਟਾਇਰ ਕਰਨ ਸਬੰਧੀ ਲਏ ਗਏ ਸਿਧਾਂਤਕ ਫੈਸਲੇ ਦੀ ਪ੍ਰਵਾਨਗੀ ਇਸ ਵਿਭਾਗ ਨੂੰ ਦੇ ਦਿੱਤੀ ਗਈ ਹੈ।

7. ਇਸ ਲਈ ਪੰਜਾਬ ਦੇ ਰਾਜਪਾਲ ਪ੍ਰਸੰਨਤਾ ਪੂਰਵਕ ਸ਼੍ਰੀ ਨਛੱਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ) ਨੂੰ ਸਰਕਾਰੀ ਸੇਵਾ ਤੋਂ ਜਬਰੀ ਰਿਟਾਇਰ ਕਰਦੇ ਹਨ। ਸ਼੍ਰੀ ਨਛੱਤਰ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ) ਦਾ ਵੇਰਵਾ ਹੇਠ ਅਨੁਸਾਰ ਹੈ:-

ਅਧਿਕਾਰੀ ਦਾ ਨਾਂ : ਸ਼੍ਰੀ ਨਛੱਤਰ ਸਿੰਘ ਪੁੱਤਰ ਸ. ਗੁਰਦੇਵ ਸਿੰਘ, ਖੇਤੀਬਾੜੀ ਵਿਕਾਸ ਅਫਸਰ (ਗੈਰ-ਹਾਜ਼ਰ)  
ਜਨਮ ਮਿਤੀ : 15.6.1964  
ਪਕਾ ਪਤਾ : VPO Jida Teh. Bathinda, Distt. Bathinda, Punjab.

**ਵਿਸਵਾਜੀਤ ਖੰਨਾ**

ਵਧੀਕ ਮੁੱਖ ਸਕੱਤਰ, ਪੰਜਾਬ ਸਰਕਾਰ,  
ਖੇਤੀਬਾੜੀ ਵਿਭਾਗ।